



IL-KUMMISSJONI
EWROPEA

Brussell, 31.10.2017
C(2017) 7228 final

REGOLAMENT TAL-KUMMISSJONI (UE) .../...

ta' 31.10.2017

li jemenda l-Anness III tar-Regolament (KE) Nru 853/2004 tal-Parlament Ewropew u tal-Kunsill fir-rigward tal-kundizzjonijiet tat-temperatura matul it-trasportazzjoni tal-laham

(Test b'rilevanza għaż-ŻEE)

REGOLAMENT TAL-KUMMISSJONI (UE) .../...

ta' 31.10.2017

li jemenda l-Anness III tar-Regolament (KE) Nru 853/2004 tal-Parlament Ewropew u tal-Kunsill fir-rigward tal-kundizzjonijiet tat-temperatura matul it-trasportazzjoni tal-laħam

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 853/2004 tal-Parlament Ewropew u tal-Kunsill tad-29 ta' April 2004 li jstabbilixxi ċerti regoli speċifiċi ta' igjene għall-ikel li jorigina mill-annimali (¹), u b' mod partikolari l-Artikolu 10(1)(d) u (e) tiegħu,

Billi:

- (1) Ir-Regolament (KE) Nru 853/2004 jstabbilixxi regoli speċifiċi ta' igjene għall-ikel li jorigina mill-annimali għall-operaturi fin-negozju tal-ikel. Dak ir-Regolament fih previst li l-operaturi fin-negozju tal-ikel iridu jiżguraw konformità mar-rekwiziti speċifiċi tat-temperatura qabel u matul it-trasportazzjoni tal-laħam.
- (2) F'konformità mal-Anness III ta' dak ir-Regolament, il-laħam, minbarra l-ġewwieni, tal-ungulati domestiċi jrid jitmexx immedjatament wara l-ispezzjoni post-mortem għal temperatura tal-qalba ta' mhux iktar minn 7°C fuq firxa tat-tkessiħ li tiżgura tnaqqis kontinwu tat-temperatura, sakemm dispożizzjonijiet speċifiċi oħrajn ma jipprovdux mod ieħor. Dan irid isir fil-kmamar tat-tkessiħ tal-biċċerija, qabel ma tkun tista' tibda t-trasportazzjoni.
- (3) Fis-6 ta' Marzu 2014, il-Panel Xjentifiku dwar il-perikli bijoloġiċi tal-Awtorità Ewropea tas-Sigurtà fl-Ikel (EFSA) adotta l-Parti 1 ta' opinjoni xjentifika² dwar ir-riskji tas-saħħa pubblika relatati mal-manutenzjoni tal-katina tal-kesħa matul il-ħażna u t-trasportazzjoni tal-laħam, li jikkonċerna l-laħam tal-ungulati domestiċi biss. Dik l-opinjoni tikkonkludi li ladarba ħafna mill-kontaminazzjoni batterjali tokkorri fuq il-wiċċ tal-karkassi, it-temperatura tal-wiċċ hija indikatur xieraq tal-iżvilupp tal-batterji. Fiha previst ukoll kombinazzjonijiet tat-temperaturi massimi tal-wiċċ mat-tagħbija tal-karkassi u fil-ħinijiet massimi tat-tkessiħ u tat-trasportazzjoni, li jirriżultaw fl-iżvilupp ta' patoġeni (mikro-organizmi li jikkawżaw mard li jingarr mill-ikel) ekwivalenti għal dak miksub meta l-karkassi jitmexxu għal temperatura tal-qalba ta' 7°C fil-biċċerija jew inqas minnu.
- (4) Fit-8 ta' Ġunju 2016, l-EFSA adottat opinjoni xjentifika ulterjuri dwar l-iżvilupp³ tal-batterji tat-thassir matul il-ħażna u t-trasportazzjoni tal-laħam. Dik l-opinjoni sabet li xi batterji tat-thassir (batterji li mhux neċessarjament imarrdu, iżda jistgħu jrendu l-ikel inaċċetabbli għall-konsum mill-bniedem minħabba t-thassir), b' mod partikolari

¹ ĠU L 139, 30.4.2004, p. 55.

² EFSA Journal 2014; 12(3):3601 [81 pp.].

³ EFSA Journal 2016; 14(6):4523 [38 pp.].

Pseudomonas spp., jistgħu jilhq u livelli kritiċi iktar malajr mill-patoġeni, skont il-livell tal-kontaminazzjoni inizjali tal-batterji tat-tħassir, kif ukoll skont il-kundizzjonijiet tat-temperatura.

- (5) L-għadd tal-kolonji aerobiċi jrid jgħaddi minn valutazzjoni ta' rutina mill-operaturi fin-negozju tal-ikel f'konformità mar-Regolament tal-Kummissjoni (KE) Nru 2073/2005⁴. Jista' jintuża bħala indikatur tal-limitu superjuri tal-konċentrazzjoni ta' kwalunkwe speċi ta' batterji tat-tħassir preżenti fuq il-laħam.
- (6) Abbażi tal-opinjoni tal-EFSA u b'konsiderazzjoni tal-għodod ta' valutazzjoni disponibbli, huwa għalhekk possibbli li jiġu introdotti approċċi alternattivi, iktar flessibbli għall-kundizzjonijiet tat-temperatura matul it-trasportazzjoni tal-laħam frisk, b'mod partikolari karkassi jew qatgħat ikbar mingħajr kwalunkwe żieda ta' riskju għas-saħħa pubblika, u mingħajr devjazzjoni mill-prinċipju bażiku li tali laħam għandu jtkessaħ għal 7°C permezz ta' tnaqqis kontinwu tat-temperatura. Din iż-żieda fil-flessibilità tkun qed tagħmilha possibbli li l-laħam jasal għand il-konsumatur iktar malajr wara t-tbiċċir, u b'hekk tiffaċilita l-flussi kummerċjali tal-laħam frisk fl-Unjoni.
- (7) Filwaqt li l-approċċi alternattivi huma bbażati fuq it-temperaturi tal-arja fil-wiċċ u tat-trasportazzjoni, it-tnaqqis kontinwu tat-temperatura kif diġà huwa mandatorju mid-dispożizzjonijiet attwali jirrikjedi li parti mit-temperatura tal-gisem għandha titneħħa wkoll qabel trasportazzjoni fit-tul. L-issettjar tat-temperatura tal-qalba li għaliha l-karkassi u l-qatgħat il-kbar għandhom jtkesshu qabel it-trasportazzjoni huwa mod kif ikun żgurat li parti sinifikanti tat-temperatura tal-gisem titneħħa.
- (8) Ir-Regolament (KE) Nru 853/2004 fih previst ukoll deroga mill-obbligu tat-tkessiħ tal-laħam għal 7°C qabel it-trasportazzjoni fir-rigward ta' prodotti speċifiċi taħt kundizzjonijiet speċifiċi. Sabiex jiġi evitat l-użu skorrett ta' din id-deroga, jixraq li jiġi ċċarat li dan huwa permess biss jekk ġustifikat għal raġunijiet teknoloġiċi, eż. meta t-tkessiħ għal 7°C ma jkunx jista' jikkontribwixxi għall-ipproċessar iġeniku u tekniku li jixraq l-iżjed għal dan il-prodott.
- (9) L-Anness III tar-Regolament (KE) Nru 853/2004 għandu għalhekk jiġi emendat skont dan.
- (10) Il-miżuri previsti f'dan ir-Regolament huma konformi mal-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

L-Anness III tar-Regolament (KE) Nru 853/2004 huwa emendat kif ġej:

1. Fit-Taqsima I, il-Kapitolu VII, il-punt 3 jinbidel b'dan li ġej:
 - “3. Il-laħam għandu jilhaq it-temperatura msemmija fil-punt 1 qabel ma jiġi ttrasportat u jzomm dik it-temperatura matul it-trasportazzjoni.
Madankollu, għandhom japplikaw il-punti (a) u (b) li ġejjin.
 - (a) it-trasportazzjoni tal-laħam għall-produzzjoni ta' prodotti speċifiċi tista' sseħħ qabel ma tinkiseb it-temperatura speċifikata fil-punt 1 jekk l-awtorità kompetenti hekk tawtorizza, sakemm:

⁴ Ir-Regolament tal-Kummissjoni (KE) Nru 2073/2005 tal-15 ta' Novembru 2005 dwar kriterji mikrobijoloġiċi għall-oġġetti tal-ikel (GU L 338, 22.12.2005, p. 1).

- (i) tali trasportazzjoni isehh skont ir-rekwiziti li l-awtoritajiet kompetenti tal-origini u destinatari jispesifikaw fir-rigward tat-trasportazzjoni minn stabbiliment magħruf wiehed għall-iehor;
 - (ii) il-laħam jitlaq mill-biċċerija, jew mill-kamra tat-tqattigh fl-istess sit tal-biċċerija, immedjatament u t-trasportazzjoni ma ddumx iktar minn sagħtejn;
- u,
- (iii) tali trasportazzjoni hija ġustifikata għal raġunijiet tekniċi.
- (b) it-trasportazzjoni ta' karkassi, nofs karkassi, kwarti, jew nofs karkassi maqtuġhin fi tliet qatgħat shaħ ta' annimali ovini u kaprini, annimali bovini u annimali porċini, tista' tibda qabel ma tinkiseb it-temperatura speċifikata fil-punt 1, sakemm jiġu ssodisfati l-kundizzjonijiet kollha li ġejjin:
- (i) it-temperatura hija mmonitorjata u rreġistrata fi hdan il-qafas tal-proċeduri abbażi tal-prinċipji HACCP;
 - (ii) l-operaturi fin-negozju tal-ikel li jkunu qed jibgħatu u jittrasportaw il-karkassi, in-nofs karkassi, il-kwarti, jew in-nofs karkassi maqtuġhin fi tliet qatgħat shaħ irċevew awtorizzazzjoni ddokumentata mill-awtorità kompetenti fil-post tat-tluq sabiex jagħmlu użu minn din id-deroga;
 - (iii) il-vettura li tittrasporta l-karkassi, in-nofs karkassi, il-kwarti, jew in-nofs karkassi maqtuġhin fi tliet qatgħat shaħ, għandha strument li jimmonitorja u jirreġistra t-temperaturi tal-arja li għalihom il-karkassi, in-nofs karkassi, il-kwarti, jew in-nofs karkassi maqtuġhin fi tliet qatgħat shaħ huma soġġetti f'tali mod li l-awtoritajiet kompetenti jistgħu jivverifikaw il-konformità mal-ħin u mal-kundizzjonijiet tat-temperatura stabbiliti fil-punt (viii);
 - (iv) il-vettura li tittrasporta l-karkassi, in-nofs karkassi, il-kwarti, jew in-nofs karkassi maqtuġhin fi tliet qatgħat shaħ tiġbor il-laħam minn biċċerija waħda biss għal kull trasportazzjoni;
 - (v) il-karkassi, in-nofs karkassi, il-kwarti, jew in-nofs karkassi maqtuġhin fi tliet qatgħat shaħ soġġetti għal din id-deroga jrid ikollhom temperatura tal-qalba ta' 15-il grad fil-bidu tat-trasportazzjoni jekk se jiġu ttrasportati fl-istess kompartament bħall-karkassi, in-nofs karkassi, il-kwarti, jew in-nofs karkassi maqtuġhin fi tliet qatgħat shaħ, li jissodisfa r-rekwizit tat-temperatura fil-Punt 1 (jiġifieri 7 gradi);
 - (vi) dikjarazzjoni mill-operatur fin-negozju tal-ikel li jakkumpanja l-kunsinna; dik id-dikjarazzjoni trid tiddikjara d-durata tat-tkessiħ qabel it-tagħbija, il-ħin li fih bdiet it-tagħbija tal-karkassi, in-nofs karkassi, il-kwarti, jew in-nofs karkassi maqtuġhin fi tliet qatgħat shaħ, it-temperatura tal-wiċċ dak il-ħin, it-temperatura tal-arja massima tat-trasportazzjoni li għaliha l-karkassi, in-nofs karkassi, il-kwarti, jew in-nofs karkassi maqtuġhin fi tliet qatgħat jistgħu jkunu soġġetti, il-ħin massimu ta' trasportazzjoni permess, id-data

tal-awtorizzazzjoni u l-isem tal-awtorità kompetenti li tforni dik id-deroga;

(vii) l-operatur fin-negozju tal-ikel destinatarju jrid jinnotifika lill-awtoritajiet kompetenti qabel ma jirċievi għall-ewwel darba l-karkassi, in-nofs karkassi, il-kwarti, jew in-nofs karkassi maqtughin fi tliet qatgħat shaħ, li ma jilhqux it-temperatura speċifikata fil-punt 1 qabel it-trasportazzjoni;

(viii) tali laħam huwa ttrasportat skont il-parametri li ġejjin:

– Għal hin massimu ta' trasportazzjoni ta' sitt sigħat¹:

Speċi	Temperatura tal-wiċċ ²	Hin massimu biex jitkessah għat-temperatura tal-wiċċ ³	Temperatura massima tal-arja għat-trasportazzjoni ⁴	Għadd medju massimu ta' kuljum tal-kolonja aerobika tal-karkassa ⁵
Annimali ovini u kaprini	7°C	8 sigħat	6 °C	\log_{10} 3.5 cfu/cm ²
Annimali bovini		20 siegħa		\log_{10} 3.5 cfu/cm ²
Annimali porċini		16-il siegħa		\log_{10} 4 cfu/cm ²

– Għal hin massimu ta' trasportazzjoni ta' tletin siegħa¹:

Speċi	Temperatura tal-wiċċ ²	Hin massimu biex jitkessah għat-temperatura tal-wiċċ ³	Temperatura tal-qalba ⁶	Temperatura massima tal-arja għat-trasportazzjoni ⁴	Għadd medju massimu ta' kuljum tal-kolonja aerobika tal-karkassa ⁵
Annimali porċini	7°C	16-il siegħa	15 °C	6 °C	\log_{10} 4 cfu/cm ²

– Għal hin massimu ta' trasportazzjoni ta' sittin siegħa¹:

Speċi	Temperatura tal-wiċċ ²	Hin massimu biex jitkessah għat-temperatura tal-wiċċ ³	Temperatura tal-qalba ⁶	Temperatura massima tal-arja għat-trasportazzjoni ⁴	Għadd medju massimu ta' kuljum tal-kolonja aerobika tal-karkassa ⁵
Annimali ovini u kaprini	4 °C	12-il siegħa	15 °C	3 °C	\log_{10} 3 cfu/cm ²
Annimali bovini		24 siegħa			

¹ Il-hin massimu permess mill-bidu tat-tagħbija tal-laħam fil-vettura sat-tlestija tal-aħħar twassil. It-tagħbija tal-laħam fil-vettura tista' tiġi posposta lil hinn mill-hin massimu permess għat-tkessih tal-laħam għat-temperatura tal-wiċċ speċifikata. Jekk jiġri dan, il-hin massimu tat-trasportazzjoni permess irid jitqassar għall-istess tul li għalih giet posposta t-tagħbija. L-awtorità kompetenti tal-Istat Membru destinatarju tista' tillimita l-għadd ta' punti ta' twassil.

- 2 It-temperatura massima tal-wiċċ permessa mat-tagħbija u wara titkejjel fuq l-ehxen parti tal-karkassi, in-nofs karkassi, il-kwarti, jew in-nofs karkassi maqtugħin fi tliet qatgħat shaħ.
- 3 Il-ħin massimu permess mill-mument tal-qatla sal-ilhuq tat-temperatura massima tal-wiċċ permessa mat-tagħbija.
- 4 It-temperatura massima tal-arja li għaliha l-laħam huwa permess li jkun soġġett minn meta tibda t-tagħbija, u matul id-durata kollha tat-trasportazzjoni.
- 5 L-għadd medju massimu ta' kuljum tal-kolonja aerobika tal-karkassi tal-biċċerija li juza tieqa rikorrenti ta' 10 ġimghat, permessa għal karkassi ta' speċijiet rilevanti, kif ivvalutat mill-operatur għas-sodisfazzjoni tal-awtorità kompetenti, skont il-proċeduri ta' teħid tal-kampjuni u ttestjar stipulati fil-punti 2.1.1, 2.1.2 tal-Kapitolu 2, u l-punt 3.2 tal-Kapitolu 3, tal-Anness I tar-Regolament tal-Kummissjoni (KE) Nru 2073/2005 ta' 15 ta' Novembru 2005 dwar il-kriterji mikrobijoloġiċi għall-oġġetti tal-ikel (ĠU L 338, 22.12.2005, p. 1).
- 6 It-temperatura tal-qalba massima tal-laħam permessa fil-ħin tat-tagħbija, u wara.”

2. Fit-Taqsima I, il-Kapitolu V, jiddaħħal il-punt 5 li ġej:

- “5. Karkassi, nofs karkassi, kwarti, jew nofs karkassi maqtugħin f'mhux iktar minn tliet qatgħat shaħ jistgħu jiġu dissussati u maqtugħin qabel ma jilħqu t-temperatura msemmija fil-punt 2(b) meta jkunu ġew ttrasportati skont id-deroga stabbilita fil-punt 3(b) tal-Kapitolu VII tat-Taqsima I. F'dan il-każ, matul it-tqattigħ jew id-dissussar, il-laħam irid ikun soġġett għal temperaturi tal-arja li jiżguraw tnaqqis kontinwu tat-temperatura tal-laħam. Hekk kif jinqata' u, fejn jixraq, jiġi mballat, il-laħam irid jitkessaħ għat-temperatura msemmija fil-punt 2(b) jekk ma jkunx diġà taħt din it-temperatura.”

Artikolu 2

Dan ir-Regolament għandu jidhol fis-seħħ fl-għoxrin jum wara l-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmula fi Brussell, 31.10.2017

Għall-Kummissjoni
Il-President
Jean-Claude JUNCKER